

पाठ ७

## येशु ख्रीष्ट निको पार्ने र बप्तिस्मा- दिने हुनुहुन्छ



यस पाठमा तपाईंले अध्ययन गर्नुहनेछ

येशु ख्रीष्ट दीव्य डाक्टर हुनुहुन्छ  
उहाँले शरीर र आत्मालाई निको पार्नुहुन्छ  
उहाँको काम अझ लगातार रूपमा चलेको छ,

येशु ख्रीष्टले पवित्र आत्माको बप्तिस्मा दिनुहुन्छ  
प्रतिज्ञा  
परिपूर्ति

जट्ठ

## येशू खीष्ट दिव्य डाक्टर हनुहुन्छ

सुसमाचारका पन्नाहरूमा हामी येशू खीष्टलाई एक महान् डाक्टरको रूपमा देख्छौं। उहाँले शरीर र आत्मा दुवैलाई चंगाई (निको) गर्नुभयो। जब हामी येशू खीष्टका मानिसहरूसँग कुराकानी गछौं तब थाहा पाउँछौं कि उहाँले आज पनि निको पार्ने काम गरिरहनुभएको छ।

### उहाँले शरीर र आत्मालाई निको पार्नुहुन्छ

डाक्टर के हो? उसले के गर्दै? यी प्रश्नहरूको उत्तरले हामीलाई येशू खीष्ट हाम्रा दीव्य डाक्टरको विषयमा साँचो मूल्याङ्कन गर्न सहायता पुऱ्याउँछ।

एक असल डाक्टर

१. रोगीहरूलाई सहायता गर्न र निको पार्न चाहन्छन्।
२. रोगीहरूलाई औषधी उपचार गर्न योग्य र तयार हुन्छन्।
३. आफूकहाँ आउने रोगीलाई एक एक गरी राम्रो सँग जाँच गर्दैन्।
४. उसको रोगीको समस्या के हो जाँचेर पत्ता लगाउन चाहन्छन्।
५. उसको रोगीलाई ठीक प्रकारको उपचार गर्नुपर्छ भनी सल्लाह दिन्छन्।
६. रोगीको सल्लाह लिएर आवश्यक औषधी उपचार गर्दैन्।

के यी ६ वटा बयान येशू खीष्टको बारेमा सत्य देखिन्छन्? हो, यिनीहरू सत्य देखिन्छन्। यिनीहरूमध्ये प्रत्येक सत्य छन्! उहाँले देखाउनुभयो कि, जो आत्मा र शरीरमा विरामी थिए, उहाँले तिनीहरूको हेरचाह गर्नुभयो। हाम्रा सृष्टिकर्ता हनुभएकोले खिचेर हेरिरहनु आवश्यक छैन। उहाँले हामीलाई चिन्नुहुन्छ, र हाम्रा आवश्यकताहरू बुझनुहुन्छ। उहाँले हामीलाई बनाउनुभयो र हाम्रो जुन भाग राम्रोसँग चलेको छैन त्यसलाई उहाँले सजिलैसँग मर्मत गर्न सक्नुहुन्छ।

मुक्तिदाताको सेवकाइमा रोगबाट निको पार्ने र पापबाट उद्धार गर्ने काम मुख्य भाग थिए। वास्तवमा बाइबलमा प्रयोग भएको ‘मुक्ति वा उद्धार’ शब्द शरीरको निर्मित असल स्वास्थ्य र आत्माको निर्मित छुटकारा र रक्षाको रूपमा प्रयोग गरिएको छ।

**मत्ती ४:२३,२४** अनि येशू तिनीहरूका सभाघरहरूमा सिकाउदै, राज्यको सुसमाचार प्रचार गर्दै, र मानिसहरूमा भएका हरेक किसिमका रोग र शारीरिक दुर्बलता निको पार्दै सारा गालीलभरि घुम्नुभयो। उहाँको कीर्ति सिरियाभरि फिँजियो, र विरामीहरू, अर्थात् विभिन्न प्रकारका रोग र पीडाले सताइएका, भूत लागेका, र छारेरोग लागेका, र पक्षाघात भएकाहरू सबैलाई मानिसहरूले उहाँकहाँ ल्याए। उहाँले तिनीहरूलाई निको पानुभयो।



**मत्ती ८:१७** यशैया अगमवक्ताले बोलेको अगमवाणी पूरा हुनलाई यो भएको थियो, “उहाँ आफैले हाम्रा रोगहरू र दुर्बलताहरू उठाइलानुभयो।”

निको हुनको निम्ति जतिजना येशू खीष्टमा आए तिनीहरू सबैलाई येशू खीष्टले निको पार्नुभयो । उहाँले अन्धा, रोगी, कुँजो, आत्मामा डराउनेहरू, शंखालु, र घृणा गर्ने सबैलाई निको पार्नुभयो । हाम्रा दीव्य डाक्टर येशू खीष्ट पूर्ण मानिसको शरीर, मन, भावना र आत्मालाई स्वस्थ बनाउनुहन्छ । हामीले हाम्रो जीवन यसको पूर्णतामा उपभोग गरेको उहाँ चाहनुहन्छ ।

**यूहन्ना १०:१०** म त तिनीहरूले जीवन पाऊन्, र त्यो प्रशस्त मात्रामा पाऊन् भन्ने हेतुले आएँ ।

### तपाइँको अभ्यासको निम्ति

१. बाइबलमा प्रयोग भएको मुक्ति वा उद्धार शब्दले के के अर्थ दिन्छ ? .....

.....  
२. यूहन्ना १०:१० अनुसार येशू खीष्टले हामीलाई कस्तो प्रकारको जीवन दिन चाहनुहन्छ ? .....

.....  
३. मत्ती द:१७ अनुसार येशूले मानिसहरूलाई निको पारेर खीष्टको विषयमा भएको कुन भविष्यवाणी पूरा गर्नुभयो ?

### उहाँको काम अभ लगातार रूपमा चलेको छ

येशू खीष्ट अभ पनि महान् डाक्टर हनुहन्छ । उहाँले आफ्ना चेलाहरूलाई उहाँको नाउँमा रोगीहरू निको पार्नको लागि पठाउनुभयो । येशू खीष्ट यस संसारमा हुँदा मानिस भएर जे काम गर्नुभयो, अहिले

पनि हाम्रा प्रार्थनाको उत्तरको लागि पवित्र आत्माद्वारा त्यही काम गर्नुहुन्छ । येशू खीष्ट अहिले पनि उस्तै हुनुहुन्छ । हजारौंले तपाइँलाई भन्न सक्छन् कि प्रार्थनाको कारणले परमेश्वरले तिनीहरूलाई कसरी निको पार्नु भएको छ ।

**मर्कूस १६:१७,१८,२०** विश्वास गर्नेहरूसँग यी चिन्हहरू हुनेछन्-  
मेरो नाउँमा तिनीहरूले भूतहरू धपाउनेछन्, तिनीहरूले नयाँ भाषाहरूमा बोल्नेछन्, तिनीहरूले सर्पहरू समात्नेछन् र रोगीहरूमाथि आफ्ना हात राखेछन् र तिनीहरू निको हुनेछन् । अनि ती चेलाहरूले गएर सबै ठाउँमा प्रचार गरे । प्रभुले तिनीहरूका साथमा काम गर्दै रहनुभयो, र चिन्हहरूद्वारा वचनलाई सुदृढ पार्नुभयो ।

**हिब्रू १३:८** येशू खीष्ट हिजो, आज र सदासर्वदा एकसमान हुनुहुन्छ ।

**याकूब ५:१४,१५** के तिमीहरूमध्ये कोही विरामी छ ? त्यसले (एकलेसिया) मण्डलीका एल्डरहरूलाई बोलाओस् । तिनीहरूले प्रभुको नाउँमा त्यसलाई तेलले अभिषेक गरेर त्यसको निम्नि प्रार्थना गरून, र विश्वासको प्रार्थनाले विरामीलाई बचाउनेछ, र प्रभुले त्यसलाई निको पार्नुहुनेछ, र यदि त्यसले पाप गरेको छ भने त्यसलाई क्षमा हुनेछ ।

### तपाइँको अभ्यासको निम्नि

४. विचार गर्नुहोसः हिब्रू १३:८ ले तपाइँलाई के अर्थ दिन्छ ? के तपाइँलाई येशू खीष्टबाटको चंगाई आवश्यक छ ?

## येशु खीष्टले पवित्र आत्माको बप्तिस्मा दिनुहुन्छ

### प्रतिज्ञा

हामीहरू पुरानो नियममा परमेश्वरका मानिसका अगुवाहरूको बारेमा पढ्छौं । तिनीहरू भविष्यवत्ता, पूजाहारी र शासकहरू थिए, जो पवित्र आत्माले भरिएका थिए । तिनीहरूलाई परमेश्वरको कामको निम्नि छुट्याउन तेलले अभिषेक गरिन्थ्यो । तिनीहरूमाथि खन्याइएको तेल एक चिन्ह मात्र थियो । परमेश्वरका आत्मा आफूमाथि खन्याउन भनी तिनीहरू उहाँमा भरोसा राख्ये । पवित्र आत्माको शक्तिद्वारा नै तिनीहरू परमेश्वरले इच्छा गरेको काम गर्न चाहन्ये ।



एक दिन परमेश्वरले अगमवत्ता योएललाई एक अचम्मको प्रतिज्ञा दिनुभयो । समय आएपछि परमेश्वरले आफ्नो आत्मा मानिसहरूका अगुवाहरूलाई मात्र नखन्याएर सबै मानिसहरूमाथि खन्याउनुहुनेछ ।

**योएल २:२८,२९** त्यसपछि म मेरो आत्मा सबैमाथि खन्याउने छु, र तिमीहरूका छोरा-छोरीहरूले भविष्यवाणी बोल्नेछन्, तिमीहरूका बूढा मानिसहरू स्वप्नदर्शी हुनेछन्, र तिमीहरूका दास र तिमीहरूका दासीहरूमाथि पनि म आफ्नो आत्मा खन्याउनेछु ।

यसको सयाँ वर्ष पछि  
परमेश्वरले बताउनुभयो कि येशू  
खीष्टले मानिसहरूलाई पवित्र  
आत्माले बप्तिस्मा दिनुहुनेछ ।  
खीष्टको निम्ति बाटो तयार गर्न  
र मानिसहरूको बीचमा  
खीष्टको परिचय गराउनको  
निम्ति परमेश्वरले बप्तिस्मा- दिने  
यूहन्नालाई उहाँको विशेष दूत  
बनाएर पठाउनुभएको थियो ।  
बप्तिस्मा-दिने यूहन्नाले प्रचार  
गरेको सुन्न धेरै ठूलो भीड भेला हुन्थ्यो । मानिसहरू तिनीहरूका  
पापबाट फर्किएका छन् र परमेश्वरका भएका छन् भनी देखाउनलाई  
यूहन्नाले मानिसहरूलाई पानीमा बप्तिस्मा दिन्थ्ये । बप्तिस्मा दिने यूहन्नाले  
तिनीहरूलाई यसो भनेका छन् ।



**मत्ती ३:११** “मचाहिँ त तिमी-  
हरूलाई पानीले बप्तिस्मा  
दिन्छु, तर मपछि आउनुहुने  
मभन्दा शक्तिशाली हुनुहुन्छ,  
उहाँले तिमीहरूलाई पवित्र  
आत्मा र आगोले बप्तिस्मा  
दिनुहुनेछ ।”



बप्तिस्मा-दिने यूहन्नाले येशू खीष्टलाई मानिसहरूको अगाडि  
प्रकट गराएको केही समयमा नै, येशू खीष्ट र उहाँको सेवकाङ्को  
विषयमा शीर्षक दिएर उनले यसरी व्याख्या गर्दछन्:

१. परमेश्वरका थुमा
२. मभन्दा पनि महान् व्यक्ति
३. एकमात्र व्यक्ति जसले पवित्र आत्माको बप्तिस्मा दिनुहन्छ
४. परमेश्वरका पुत्र

**यूहन्ना १:२९,३०,३२-३४** भोलिपल्ट उनले येशूलाई आफूतिर आइरहनुभएको देखेर भने, “हेर, संसारको पाप उठाइलैजाने परमेश्वरका थुमा !” तिनी उहाँ नै हनुहन्छ, जसको विषयमा मैले भनेको थिएँ, ‘मपछि एक जना मानिस आउनुहन्छ, जो मभन्दा उच्च हुनुहन्छ, किनभने उहाँ मभन्दा अधिबाटै हुनुहन्ययो ।’ योआनेसले यसो भन्दै गवाही दिए, “मैले पवित्र आत्मालाई ढुकुरको रूपमा स्वर्गबाट ओर्लेर आई उहाँमाथि बस्नुभएको देखेँ । मैले



उहाँलाई चिनेको थिइन, तर जसले मलाई पानीले बप्तिस्मा दिनु भनी पठाउनुभयो, उहाँले नै मलाई भन्नुभयो, ‘जसमाथि तिमी पवित्र आत्मालाई ओर्लदै र बस्दै गर्नुभएको देख्छौ, पवित्र आत्माले बप्तिस्मा दिनुहुने उहाँ नै हुनुहन्छ ।’ मैले देखेको छु, र गवाही दिएको छु, कि परमेश्वरका पुत्र उहाँ नै हुनुहन्छ ।”

तीन वर्ष आधाको येशू खीष्टको सेवकाइको समयमा येशू खीष्टका चेलाहरूले उनीहरूलाई येशू खीष्टले कहिले पवित्र आत्माले भरिदिनुहन्छ होला भनी अचम्म मानेका थिए होलान् । येशू खीष्टले यस अनुभवलाई ‘पिताको प्रतिज्ञा’ भनी भन्नुभयो । तर येशू खीष्टले तिनीहरूलाई पवित्र

आत्माको बप्तिस्मा दिन अगाडि परमेश्वरको थुमा बनेर आफ्नो सेवकाई पूरा गर्नुपर्ने थियो । उहाँ मानिसहरूका निम्ति मर्नु, बौरी उठनु र फेरि स्वर्ग जानुपर्ने थियो । त्यसपछि मात्र उहाँले तिनीहरूको निम्ति पवित्र आत्मा पठाउन सक्नुहुन्थ्यो । येशू खीष्ट क्रूसमा मर्नुभएको अगिल्लो रात उहाँले आफ्ना चेलाहरूलाई पवित्र आत्मा को हुनुहुन्छ र उहाँले के गर्नुहुन्छ भनी धेरै कुराहरू बताउनुभयो ।

**यूहन्ना १४:१६,२६; १५:२६; १६:७, १३** “म पितासँग विन्ती गर्नेछु, र उहाँले तिमीहरूलाई अर्को सल्लाहकार दिनुहुनेछ, र उहाँ तिमीहरूसँग सदासर्वदा रहनुहुनेछ, र उहाँ तिमीहरूसँग सदासर्वदा रहनुहुनेछ । तर सल्लाहकार, अर्थात् पवित्र आत्मा, जसलाई पिताले मेरो नाउँमा पठाउनुहुनेछ, उहाँले तिमीहरूलाई सबै कुरा सिकाउनुहुनेछ, र मैले तिमीहरूलाई भनेका सबै कुरा तिमीहरूलाई याद दिलाउनुहुनेछ । जब सल्लाहकार आउनुहुन्छ, जसलाई म पिताको तर्फबाट तिमीहरूकहाँ पठाइदिनेछु, अर्थात् सत्यका आत्मा, जो पिताबाट आउनुहुन्छ, उहाँले नै मेरो विषयमा गवाही दिनुहुनेछ । तापनि म तिमीहरूलाई सत्य कुरा भन्दछु, म जानमा नै तिमीहरूको हित छ । किनभने म गइनँ भने, सल्लाहकार तिमीहरूकहाँ आउनुहुनेछैन । तर गएँ भने म उहाँलाई तिमीहरूकहाँ पठाइदिनेछु । जब उहाँ, अर्थात् सत्यका आत्मा आउनुहुनेछ, तब उहाँले तिमीहरूलाई सबै सत्यतामा ढोच्याउनुहुनेछ ।”

येशू खीष्टको पुनरूत्थान भएपछि उहाँ स्वर्ग जान अगाडि, उहाँले आफ्ना चेलाहरूलाई यसो भन्नुभयो:

- १) सर्वप्रथम, उहाँको गवाही हुनको निम्ति पवित्र आत्मा उहाँको शक्ति पाउन आवश्यक छ ।
- २) त्यसपछि सबै ठाउँमा गएर सबैलाई येशू खीष्ट र उहाँको मुक्तिको बारेमा सुनाओ ।

**प्रेरित १:४,५,८** “पिताले गर्नुभएको प्रतिज्ञाको प्रतीक्षा गर । यसबारे तिमीहरूले मबाट सुनिसकेका छौ । किनभने योआनेसले त पानीले बप्तिस्मा दिए, तर अबका थोरै दिनमा पवित्र आत्मामा तिमीहरूको बप्तिस्मा हुनेछ । तर पवित्र आत्मा तिमीहरूमा आउनुभएपछि तिमीहरूले शक्ति पाउनेछौ, र तिमीहरू यरूशलेममा, सारा यहूदियामा, सामरियामा र पृथ्वीको अन्तिम छेउसम्म मेरा साक्षी हुनेछौ ।”

### तपाइँको अभ्यासको निम्नि

५. परमेश्वरले आफ्नो आत्मा कसरी खन्याउनुहन्छ भनेर पुरानो नियमका भविष्यवत्ताहरूले बताएका थिए ?

६. समाजमा येशू खीष्टको परिचय गराउँदा, बप्तिस्मा-दिने यूहन्नाले के चार कुराहरू बताएका थिए ?

क. ....

ख. ....

ग. ....

घ. ....

७. तल दिइएका बयानहरूमध्ये कुनचाहिँलाई येशू खीष्टले पिताको प्रतिज्ञा हो भन्नुभएको छ ?

\_\_\_\_\_ क. संसारमा पवित्र आत्माको आगमन ।

\_\_\_\_\_ ख. पवित्र आत्माको बप्तिस्मा ।

\_\_\_\_\_ ग. पापीहरूमा पवित्र आत्माको काम ।

८. येशू खीष्टले प्रतिज्ञा गर्नुभयो कि पवित्र आत्माले उहाँका चेलाहरूलाई ..... हुने शक्ति दिनुहुनेछ ।

९. विचार गर्नुहोसः तपाईं येशू खीष्टका चेलाहरूमध्ये एउटा हुनुहुन्छ भनी कल्पना गर्नुहोस् । येशू खीष्टले पवित्र आत्माको विषयमा भन्नुभएका शब्दहरूलाई फेरि पढनुहोस् । कुनचाहिँ प्रतिज्ञाले विशेष गरी तपाईंलाई आकर्षण गर्छ ? येशू खीष्टले यसोभन्दा तपाईंलाई आकर्षण गर्छ ? येशू खीष्टले यसो भन्दा तपाईंलाई कस्तो लाग्छ ? जब उहाँले भन्नुभयो, ‘अबको थोरै दिनमा तिमीहरू पवित्र आत्माले बप्तिस्मा हुन्दौ ।’

### परिपूर्ति

येशू खीष्ट स्वर्ग जानुभन्दा केही समय मात्र अगाडि उहाँले आफ्ना चेलाहरूलाई भन्नुभयो कि, केही दिनपछि तिनीहरू पवित्र आत्माको बप्तिस्माले भरिपूर हुनेछन् । तिनीहरू फर्कर यरूशलेममा गएर त्यहाँ पर्खीरहे । दश दिनपछि वा पेन्तिकोसको दिनमा यो घटना घट्यो । येशू खीष्टले त्यहाँ जम्मा भएका १२० जना विश्वासीहरूलाई पवित्र आत्मा र आगोले बप्तिस्मा दिनुभयो । उहाँले प्रतिज्ञा गर्नुभएको शक्ति तिनीहरूले पाए, जुन शक्तिद्वारा तिनीहरू गवाही हुन सक्ये ।

**प्रेरित २:१-७,११** “जब पेन्तिकोसको दिन आयो, तिनीहरू सबै एकै ठाउँमा भेला भएका थिए । अनि स्वर्गबाट अचानक ठूलो बतासको भौँकाजस्तै एउटा आवाज आयो, र तिनीहरू बसेको पूरा घरै भरिदियो । आगोका जित्राहरूजस्ता तिनीहरूकहाँ देखा परे, र भाग-भाग भएर तिनीहरू हरेकमाथि बसे । अनि तिनीहरू सबै जना पवित्र आत्माले भरिए, र पवित्र आत्माले तिनीहरूलाई दिनुभएको उच्चारणबमोजिम तिनीहरू अन्य भाषाहरूमा बोल्न लागे । स्वर्गमुनि भएको हरेक देशबाट ईश्वरभक्त यहूदीहरू



त्यस बेला यरूशलेममा बसेका थिए । तब यो आवाज सुनेर भीड जम्मा भयो । तिनीहरू आश्चर्यचकित भए, किनकि हरेकले आ-आफ्नो भाषामा तिनीहरू बोलिरहेका सुन्न्यो । तिनीहरू सबै आश्चर्यचकित भए, र अचम्म मानेर भन्न लागे, के यी बोलेहरू सबै गालीलीहरू होइनन् र ? क्रेटका वासिन्दाहरू र अरबीहरू पनि छौं, अनि हामी आ-आफ्ना भाषामा परमेश्वरका महान् कार्यहरूको चर्चा तिनीहरूले गरिरहेका सुन्दैछौं ।”

पत्रुसले पवित्र आत्मामा भरिपूर भएर मानिसहरूलाई परमेश्वरको सन्देश दिए । तिनीहरूले योएलको भविष्यवाणीलाई परमेश्वरले पूरा गर्नुभएको देखिरहेका थिए । तिनीहरूले खीष्टलाई इन्कार गरेर उहाँलाई क्रूसमा टागेका थिए । तर परमेश्वरले उहाँलाई मुर्दाबाट बिडँताउनुभयो । स्वर्ग गएर येशू खीष्टले आफ्ना चेलाहरूको निम्ति पवित्र आत्मा पठाउनुभएको हो । यसले प्रमाणित गर्दै कि येशू नै खीष्ट वा मसीह हनुहन्छ ।

**प्रेरित २:३२,३३,३६** “यिनै येशूलाई परमेश्वरले जीवित पार्नुभयो । यस कुराका हामी सबै साक्षी छौं । यसैकारण परमेश्वरको दाहिने बाहुलीपटि उहाँ उच्च पारिनुभयो, र पिताबाट पवित्र आत्माको प्रतिज्ञा पाउनुभयो, र उहाँले यो खन्याइदिनुभएको हो, जे तपाईँहरू देख्नु र सुन्नुहुन्छ । त्यसैकारण इस्राएलको सारा परिवारले यो पक्का गरी जानोस, कि येशू जसलाई तपाईँहरूले कूसमा टाँग्नुभयो, परमेश्वरले उहाँलाई प्रभु र खीष्ट बनाउनुभयो ।”

येशू खीष्टले मानिसहरूलाई पवित्र आत्माले बप्तिस्मा दिनुहुन्छ भनी बप्तिस्मा-दिने यूहन्नाले भनेको कुरा के तिनीहरूले सम्झे होलान् भन्ने विचार तपाईँ गर्नुहुन्छ ? यूहन्नाले दिएको सन्देश साँचो थियो । येशू खीष्ट, परमेश्वरका थुमा, पवित्र आत्माको बप्तिस्मा-दिने, परमेश्वरका पुत्र र मसीह वा खीष्ट हुनुहुन्यो । तिनीहरूले येशू खीष्टमा विश्वास नगरेर कस्तो डरलागदो काम गरेका थिए ! तिनीहरूको अविश्वासले येशू खीष्टलाई कूसमा पठाएको थियो । के परमेश्वरले तिनीहरूलाई क्षमा दिन सक्नुहुन्छ ?

**प्रेरित २:३७-३९,४१** यो कुरा सुनेर तिनीहरूको हृदय छियाछिया भयो, अनि पत्रुस र अरू प्रेरितहरूलाई तिनीहरूले भने, “ए भाइ हो, हामीले के गर्ने ?” पत्रुसले तिनीहरूलाई भने, “पश्चाताप गर, र तिमीहरूका पाप क्षमाको निमित येशू खीष्टको नाउँमा तिमीहरू प्रत्येकले बप्तिस्मा लेऊ, र तिमीहरूले पवित्र आत्माको वरदान पाउनेछौ । किनकि प्रतिज्ञा तिमीहरूका निमित, तिमीहरूका सन्तानको निमित र टाढा-टाढामा रहेका सबैका निमित हो, प्रत्येक जसलाई प्रभु हाम्रा परमेश्वरले बोलाउनुहुन्छ ।” तब ज-जसले उनको कुरा ग्रहण गरे तिनीहरूले पानीको बप्तिस्मा लिए, र त्यसै दिन प्रायः तीन हजार मानिसहरू तिनीहरूको संख्यामा थपिए ।

यस मुख्य घटनापछि प्रेरितको पुस्तकले यसरी बताएको छ कि पवित्र आत्मामा भरपूर भएका विश्वासीहरू जहाँ गएपनि येशू खीष्टको गवाही बनेर गएका थिए ।

के येशू खीष्टले अझै पनि पवित्र आत्माले बप्तिस्मा दिनुहुन्छ ? हो उहाँले दिनुहुन्छ ! योएल भविष्यवक्ताको भविष्यवाणी इतिहासको अरू कुनै समयमा भन्दा अहिले प्रशस्त रूपमा पूरा भइरहेको छ, संसार वरिपरिका लाखौं विश्वासीहरूले पवित्र आत्माको भरिपूरीको बप्तिस्मा पाएर पेन्तिकोसको अनुभव गरिरहेका छन् येशू खीष्टले धेरै मण्डलीहरूमा नयाँ जीवन र शक्ति ल्याइरहनुभएको छ । हामी यसलाई क्यारिसम्याटिक जागृति भन्छौं । क्यारिस्माको अर्थ हो ‘वरदान’ । पवित्र आत्मा वरदानका रूपमा आउनुहुन्छ र आत्मक शक्तिको लागि आफूसँग अरू धेरै वरदानहरू पनि ल्याउनुहुन्छ ।

येशू खीष्ट तपाईंका मुक्तिदाता, चंगाईकर्ता र पवित्र आत्माको बप्तिस्माकर्ता हुन चाहनुहुन्छ । आफ्ना खाँचोहरू उहाँकोमा लिएर जानुहोस् । आफूलाई पूर्ण रूपमा उहाँकहाँ दिनुहोस् । उहाँले अहिले नै तपाईंलाई भेटनुहुनेछ ।

### तपाईंको अभ्यासको निम्नि

१०. पेन्तिकोसको दिनमा कति जनाले पवित्र आत्माको बप्तिस्मा पाएका थिए ? .....

११. पवित्र आत्माले भरिपूर भएपछि विश्वासीहरूले के गरे ? .....

क. तिनीहरूले सुसमाचार प्रचार सभा गरे ।

ख. तिनीहरूले जान्दै नजानेको भाषामा परमेश्वरको प्रशंसा गरे ।

ग. तिनीहरूले सिकेको भाषामा विदेशीहरूलाई गवाही दिए ।

१२. पेन्तिकोसको दिनमा विश्वासीहरूले कस्तो प्रकारको शक्ति पाए ?  
 \_\_\_\_\_ क. राजनैतिक शक्ति ।  
 \_\_\_\_\_ ख. मण्डलीसम्बन्धी शक्ति ।  
 \_\_\_\_\_ ग. गवाहीको निमित्त आत्मिक शक्ति ।
१३. योएलको भविष्यवाणीको परिपूर्ति सबैभन्दा बढी कुन समयमा भएको हामी पाउँछौं ?  
 \_\_\_\_\_ क. पेन्तिकोसको दिनमा ।  
 \_\_\_\_\_ ख. बीसौं शताब्दीको शुरूमा ।  
 \_\_\_\_\_ ग. यस क्यारिसम्याटिक जागृतिमा ।
१४. विचार गर्नुहोस् : के तपाईं सबै ख्रीष्टियानहरू पवित्र आत्माले भरिएको र येशू ख्रीष्टको निमित्त गवाही भएको देख्न चाहनुहुन्छ ? यस विषयमा प्रार्थना गर्नुहोस् ।
१५. आफ्ना उत्तरहरू जाँच्नुहोस् र पाठ ७ को निमित्त विद्यार्थी प्रतिवेदनमा भर्नुहोस् ।

### पाठ ७ - उत्तरहरू

यस पाठका प्रश्नहरूमा तपाईंले १४ वटा विषयका सूचनाहरू दिनुपर्नेछ । यदि तपाईंले १३ वटा देखि १४ वटा ठीक मिलाउनुभयो भने “उत्तम श्रेणी” लेख्नुहोस्, यदि १० वटा देखि १२ वटा ठीक मिलाउनुभयो भने “राम्रो” लेख्नुहोस्, यदि ७ वटा देखि ९ वटा ठीक मिलाउनुभयो भने “असल” लेख्नुहोस् यदि तपाईंले ७ वटाभन्दा पनि घटि मिलाउनुभयो भने यस पाठलाई फेरि दोहोच्याएर पढ्नुहोस् ।

१. शरीरको निम्नि असल स्वास्थ्य र आत्माको निम्नि छुटकारा र रक्षा ।
२. प्रशस्तताको जीवन ।
३. उहाँ आफैले हाम्रा विरामीपना उठाउनुभयो र हाम्रा रोगहरू हटाइदिनुभयो ।
५. योएल ।
६. क) परमेश्वरका थुमा ।  
ख) मभन्दा पनि महान् व्यक्ति ।  
ग) एकमात्र व्यक्ति जसले पवित्र आत्माको बप्तिस्मा दिनुहुन्छ ।  
घ) परमेश्वरका पुत्र ।
७. ख) पवित्र आत्माको बप्तिस्मा ।
८. उहाँको निम्नि गवाही ।
१०. १२० ।
११. ख) तिनीहरूले जान्दै नजानेको भाषामा परमेश्वरको स्तुति (प्रशंसा) गरे ।
१२. ग) गवाहीको निम्नि आत्मिक शक्ति ।
१३. ग) यस क्यारिसम्याटिक जागृतिमा ।

ठीक भएका उत्तरहरूका संख्या ..... श्रेणी ..... अब पाठ ७ को विद्यार्थी प्रतिवेदनमा भर्नुहोस् ।